

Καιν πρὸς Αβελ τὸν ἀδελφὸν αὐτοῦ Διέλθωμεν εἰς τὸ πεδίον.
 καὶ ἐγένετο ἐν τῷ εἶναι αὐτοὺς ἐν τῷ πεδίῳ καὶ ἀνέστη Καιν ἐπὶ
 9 Αβελ τὸν ἀδελφὸν αὐτοῦ καὶ ἀπέκτεινεν αὐτόν. ⁹καὶ εἶπεν ὁ θεὸς
 πρὸς Καιν Που ἐστὶν Αβελ ὁ ἀδελφός σου; ὁ δὲ εἶπεν Οὐ γι-
 10 νώσκω· μὴ φύλαξ τοῦ ἀδελφοῦ μου εἰμι ἐγώ; ¹⁰καὶ εἶπεν ὁ θεὸς
 Τί ἐποίησας; φωνὴ αἵματος τοῦ ἀδελφοῦ σου βοᾷ πρὸς με ἐκ τῆς
 11 γῆς. ¹¹καὶ νῦν ἐπικατάρατος σὺ ἀπὸ τῆς γῆς, ἣ ἔχανεν τὸ στόμα
 αὐτῆς δέξασθαι τὸ αἷμα τοῦ ἀδελφοῦ σου ἐκ τῆς χειρός σου·
 12 ¹²ὅτι ἐργᾶ τὴν γῆν, καὶ οὐ προσθήσει τὴν ἰσχὺν αὐτῆς δοῦναί σοι·
 13 στένων καὶ τρέμων ἔση ἐπὶ τῆς γῆς. ¹³καὶ εἶπεν Καιν πρὸς τὸν
 14 κύριον Μείζων ἡ αἰτία μου τοῦ ἀφεθῆναί με· ¹⁴εἰ ἐκβάλλεις με
 σήμερον ἀπὸ προσώπου τῆς γῆς καὶ ἀπὸ τοῦ προσώπου σου κρυ-
 βήσομαι, καὶ ἔσομαι στένων καὶ τρέμων ἐπὶ τῆς γῆς, καὶ ἔσται πᾶς
 15 ὁ εὐρίσκων με ἀποκτενεῖ με. ¹⁵καὶ εἶπεν αὐτῷ κύριος ὁ θεὸς
 Οὐχ οὕτως· πᾶς ὁ ἀποκτείνας Καιν ἐπτὰ ἐκδικούμενα παραλύσει.
 καὶ ἔθετο κύριος ὁ θεὸς σημεῖον τῷ Καιν τοῦ μὴ ἀνελεῖν αὐτόν
 16 πάντα τὸν εὐρίσκοντα αὐτόν. ¹⁶ἔξηλθεν δὲ Καιν ἀπὸ προσώπου
 τοῦ θεοῦ καὶ ᾤκησεν ἐν γῆ Ναιδ κατέναντι Εδεμ.
 17 ¹⁷Καὶ ἔγνω Καιν τὴν γυναῖκα αὐτοῦ, καὶ συλλαβοῦσα ἔτεκεν τὸν
 Ενωχ· καὶ ἦν οἰκοδομῶν πόλιν καὶ ἐπωνόμασεν τὴν πόλιν ἐπὶ τῷ
 18 ὀνόματι τοῦ υἱοῦ αὐτοῦ Ενωχ. ¹⁸ἐγενήθη δὲ τῷ Ενωχ Γαιδαδ, καὶ
 Γαιδαδ ἐγέννησεν τὸν Μαιηλ, καὶ Μαιηλ ἐγέννησεν τὸν Μαθουσαλα,
 19 καὶ Μαθουσαλα ἐγέννησεν τὸν Λαμεχ. ¹⁹καὶ ἔλαβεν ἑαυτῷ Λαμεχ
 δύο γυναῖκας, ὄνομα τῇ μιᾷ Αδα, καὶ ὄνομα τῇ δευτέρᾳ Σελλα.
 20 ²⁰καὶ ἔτεκεν Αδα τὸν Ιωβελ· οὗτος ἦν ὁ πατὴρ οἰκούντων ἐν σκηναῖς
 21 κτηνοτρόφων. ²¹καὶ ὄνομα τῷ ἀδελφῷ αὐτοῦ Ιουβαλ· οὗτος ἦν ὁ
 22 καταδείξας ψαλτήριον καὶ κιθάραν. ²²Σελλα δὲ ἔτεκεν καὶ αὐτὴ τὸν
 23 Θεobel, καὶ ἦν σφυροκόπος χαλκεὺς χαλκοῦ καὶ σιδήρου· ἀδελφὴ
 23 δὲ Θεobel Νοεμα. ²³εἶπεν δὲ Λαμεχ ταῖς ἑαυτοῦ γυναῖξιν
 Αδα καὶ Σελλα, ἀκούσατέ μου τῆς φωνῆς,
 γυναῖκες Λαμεχ, ἐνωτίσασθέ μου τοὺς λόγους,
 ὅτι ἄνδρα ἀπέκτεινα εἰς τραῦμα ἐμοί
 καὶ νεανίσκον εἰς μύλωπα ἐμοί,
 24 ²⁴ὅτι ἐπτὰκις ἐκδεδίκηται ἐκ Καιν,
 ἐκ δὲ Λαμεχ ἑβδομηκοντάκις ἐπτὰ.
 25 ²⁵Ἐγνω δὲ Αδαμ Ευαν τὴν γυναῖκα αὐτοῦ, καὶ συλλαβοῦσα ἔτεκεν
 υἱὸν καὶ ἐπωνόμασεν τὸ ὄνομα αὐτοῦ Σηθ λέγουσα Ἐξανέστησεν
 γάρ μοι ὁ θεὸς σπέρμα ἕτερον ἀντὶ Αβελ, ὃν ἀπέκτεινεν Καιν.
 26 ²⁶καὶ τῷ Σηθ ἐγένετο υἱός, ἐπωνόμασεν δὲ τὸ ὄνομα αὐτοῦ Ενωσ·
 οὗτος ἤλπισεν ἐπικαλεῖσθαι τὸ ὄνομα κυρίου τοῦ θεοῦ.

11 απο 911] επι Α || 14 εκβαλεις Α